



పతివ్రతా మహాత్మ్యం

శ్రీ పూడిపెద్ది వెంకటరమణయ్య

అత్తగారు:—అదేమిటో! నీ పేరు నాకు రాదు, తల్లీ! చంచాలో, గరిటెలో, తెడ్లో, ఏదోను.

చంచల:—పిలిచేవాళ్ళ నోళ్ళు కప్పలయితే చంచాలవుతాను. తప్పేలాలయితే గరిటెలవుతాను, గాతి చిప్పలయితే తెడ్లవుతాను, సరేనా? మీమాటాదుకు కాదనాలి!

అత్త:—ఏనయినా, గుచ్చి తెలియనిదానివేగా! దానికేంగాని అమ్మీ. నీ కంటే ముందుగా లోకంచూచిన ఆడువాళ్ళమే కామా? ఏమిటి ముస్తాబు? ఏమిటి వాలకం? మానాడు మేమిలాగే ఉన్నామా? మేమెరగం తల్లీ, యీ విరగబాటు!

చంచల:—మిలాటి పెద్దలు అలాగంటే యెలాగు! పురాణాలు వింటున్నారు! పుణ్యక్షేత్రాలు సేవిస్తున్నారు. పతివ్రతల మంటున్నారు. పతివ్రతల కథలు వింటున్నారు. అయితే

నేం? ఏంత మహిమ గలదయినా కోడలత్తకి లోకువేగా!

అత్త:—మహిమేమిటి? నీ మొహం! ఈ వికారమంతా మహిమంటావా యేమిటి?

చంచల:—నేననేదేమిటి? ఆ సంగతి పురాణాలు చెబుతున్నాయి. పుణ్యక్షేత్రాల్లో నేటికీ సాక్ష్యాలున్నాయి.

అత్త:—ఏమిటి విడ్డూరం! ఈ వేషంలో ఈ నీ పోకిరీ వేషంలో ఏదో మహాత్మ్యం ఉందంటున్నావా! ఇక నేం దారి భగవంతుడా? ఏమిటి తల్లీ? బోడితలకూ బొటన వేలికీ ముడి పెడుతున్నావు? పురాణ పుణ్యక్షేత్రాలకీ పోకిరీ వేషానికీ ముడేస్తున్నావా?

చంచల:—ముడి పెట్టడం ఏమిటి? మీలాటివాళ్ళకు ముడి విప్పతున్నాను.

అత్త:—ఏమిటి దీని చదువూ?

చంచల:—నుతాన్ని దృఢపరుస్తున్నా పట్టి యున్నా, పనిచేసినట్లుగానే పనిచేయాలి. నీ నకాటలు పట్టి అర్థం చేసుకోవటం కష్టం. నీయ మాటలు కావు. తెలియని వాళ్ళు పతి వ్రతలను బొనిసలంటారు. పాతివ్రత్యం మీ లాటి ఆడవాళ్లలోకంటే విద్యావతులలో విస్తృతంగా కనబడుతున్నది.

అత్త:—అయితే అదేమిటో చూపించూ, చూదాం.

చంచల:—చూడడమేమిటి? వినండి అయితేను, మీరు విన్న కథలే క్రొత్తవేవీ తేను. వాటిని అన్వయించుకోవడంలో ఉంది. రామేశ్వరం వెళ్ళేరా మీరూ?

అత్త:—అయ్యో! నాయేళ్ళేత్తికట్టా? రెండుమార్లు కాశీ వెళ్ళేనే! రెండు మార్లు రామేశ్వరం వెళ్ళేనే! మరి తిరుపతి వెళ్ళేను. మరి...

చంచల:—ఆగండి చాలును. రామేశ్వరంనుంచి సీతా అమ్మవారి పసుపు కొమ్ములు తెచ్చేరా?

అత్త:—(సగర్వంగా) ఆ! తెచ్చేనుకానూ? అవేమిటవి మహాలక్ష్మి వీరంలో!

చంచల:—ఆనాటి పసుబు కొమ్ములు నేడే మయినాయి? రాళ్ళుగా మారినాయా? అలా మారి నేడు పూజార్థాలయినాయా?

అత్త:—అయితే?

చంచల:—తొందరపడకండి చెప్పేది సాంతంగా వినండి.

అత్త:—చావ్వుయితే!
చంచల:—వీరంలో ముట్టుకొని ౨౭౭౭ గంతుల దిక్కు దిక్కులు దిక్కులుగా కాతి పంజీలు కనబడతాయి, చూచేరా?

అత్త:—ఔ! నూ! అవి అలమేలు మంగ కావిళ్ళే! అప్పుడామె కోపం వచ్చి కొండదిగే సింది కాదూ? ఆకావళ్ళక్కడ వదిలేసింది. మంగావురం వెళ్ళిపోయింది. అవి అలా ఉండి పోయాయి నేటికీ.

చంచల:—చూచేరామరి? సింహాద్రి అప్పున్న రథం లేమయినాయి. గుర్రాలతో కూడా రాళ్ళుగా మారిపోయినాయి కావు?

అత్త:—ఔ! నూ!

చంచల:—ఇలాటి కథలను, తండ్రిగారి లను పట్టిగదా మనం వాళ్ళు మహాత్మ్యం ఊహిస్తున్నాం.

అత్త:—అయితే! నాగు బాము తల యెత్తించిందంటే వాని పామూ తల యెత్తించదట!

చంచల:—తల ఉన్నప్పుడు యెత్తకూడదూ? అది అలా ఉండనీయండి, శాస్త్రవాదం చెప్పనా?

అత్త:—చెప్పడేమిటో విందాం.

చంచల:—కట్టు బొగ్గయి, బొగ్గు క్రమంగా ఘనీభవించి పజ్రంగా మారుతుంది.

అత్త:—అలాగా? అయితే?

చంచల:—ఇంతేనా! పురాణాలు విన్నా పుణ్యక్షేత్రాలు చూచినా, శాస్త్రాలు చెప్పించు

VETAPALEM

కున్నా ఏం లాభం? రెండూ రెండూ కలిపి తెలుసుకోలేకపోతేను. ఇప్పుడు కాస్త విజ్ఞాననేత్రం విప్పి నా వేషం చూడండి? మీకే నా మహత్వం బోధపడుతుంది.

అత్త:—నేనలాటి వేం ఎరుగను తల్లీ! ఇంతవరకూ చెప్పినదానివి ఆమి? లినది కూడా నీవే చెబుదూ!

చంచల:—మీరు పెద్దలుగదా అని...

అత్త:—నా పెద్దలకం వేలినట్టే ఉంది. అదేదో నువ్వే చెప్ప.

చంచల:—మీరిప్పుడు పతివ్రతలయితే మే

ము క్రిందటి జన్మనుంచే పతివ్రతలము - మా పాతివ్రత్యం తాత్కాలికం కాదు - నిరపడది. అది సిద్ధాంతం చేయడానికే మాలాటి వాళ్ళ అవతారం.

అత్త:—(నవ్వుకుంటూ) అలాగా?

చంచల:—అలాగేను - నవ్వుక్కరలేదు - వినండి. అప్పుడు మీకే బోధపడుతుంది, నాడు మేము మొగాన పూసుకున్న పసుపే క్రమక్రమంగా కాలంతోపాటు వన్నె తరిగి పోడ రుపూతగా మారి పోయింది. నాడు మేము కళ్ళకు పెట్టుకున్న కాటుక రేఖలే నల్ల చట్టపు కళ్ళ

ద్వారా జోడుగా నేడు మారి పోయినాయి. నాడు మేడను గట్టిన బొందూ పుస్తే నేడు గొలుసు గడియారంగా మారి పోయినాయి. నాటి ముంకాళ్ళ పారాణిపూత నేడు బర్మా శాండల్యు మాపాదాలను ఆశ్రయిస్తున్నది. నాటి సీత పసుపు కొమ్ము అలమేలుసారెకావడి పూజార్థాలయితే చంచల పొడరుడబ్బా బర్మా శాంజీల్సు ఎందుకు పూజార్థాలు కాపూ?

అత్త:—(బెదిరిపోతూ) అయితే దేవుడు పెట్టెమీద ఆ రెండూ పెడతానంటావా యేమిటి? నీ పున్నెమాయెను.

చంచల:—నే ననడ మెం దుకూ, కాలక్రమాన మీరే చేస్తారా పని.

